



ଏମଏସଏମଇ ମନ୍ତ୍ରାଳୟ ପକ୍ଷରୁ ସ୍ୱଚ୍ଛ ଭାରତ ପଞ୍ଚାଙ୍ଗ

Posted On: 15 DEC 2017 4:48PM by PIB Bhubaneswar

କେନ୍ଦ୍ର ମନ୍ତ୍ରୀ(ସ୍ୱାଧୀନ ବାଣିଜ୍ୟ) ଶ୍ରୀ ଗିରିରାଜ ସିଂହ ଏମଏସଏମଇ ମନ୍ତ୍ରାଳୟ ପକ୍ଷରୁ ଆୟୋଜିତ ସ୍ୱଚ୍ଛ ଭାରତ ପଞ୍ଚାଙ୍ଗ (ଡିସେମ୍ବର 1 ଠାରୁ ଡିସେମ୍ବର 15,2017) କାର୍ଯ୍ୟକ୍ରମ ଶେଷରେ ସ୍ୱଚ୍ଛତା ପୁରସ୍କାର ପ୍ରଦାନ କରିଛନ୍ତି । ଏହି ଅବସରରେ ଶିଳ୍ପ କ୍ଷେତ୍ର, ଶିଳ୍ପ ସଂଘ ଏବଂ ଏମଏସଏମଇ କାର୍ଯ୍ୟାଳୟମାନଙ୍କୁ ସମ୍ବର୍ଦ୍ଧିତ କରାଯାଇଥିଲା । ସ୍ୱଚ୍ଛ ଭାରତ ଅଭିଯାନକୁ ସାକାର କରିବା ଦିଗରେ ସେମାନଙ୍କର ଅବଦାନ ସକାଶେ ଏହି ପୁରସ୍କାର ପ୍ରଦାନ କରାଯାଇଛି । ଏହି ଅବସରରେ ଏମଏସଏମଇ ସଚିବ ଡକ୍ଟର ଅରୁଣ କୁମାର ପଣ୍ଡା, ଡିଡିବ୍ୟୁଏସ ସଚିବ ପରମେଶ୍ୱର ଆୟାର ଏବଂ ସ୍ୱଚ୍ଛ ଭାରତ ଅଭିଯାନର ମହା ନିର୍ଦ୍ଦେଶକ ଅକ୍ଷୟ କୁମାର ରାଉତ ତଥା ଏହି ମନ୍ତ୍ରାଳୟର ବହୁ ବରିଷ୍ଠ ପଦାଧିକାରୀ ଉପସ୍ଥିତ ଥିଲେ ।

ଏମଏସଏମଇ ମନ୍ତ୍ରାଳୟ ପକ୍ଷରୁ ପ୍ରଥମ ଥର ପାଇଁ ସ୍ୱଚ୍ଛତା ପଞ୍ଚାଙ୍ଗ କାର୍ଯ୍ୟକ୍ରମର ଆୟୋଜନ କରାଯାଇଥିଲା । ଦେଶବ୍ୟାପୀ ଏହାର ବିଭିନ୍ନ ଶାଖା କାର୍ଯ୍ୟାଳୟ ଏବଂ କ୍ଷେତ୍ର ସଂଗଠନମାନଙ୍କ ପକ୍ଷରୁ ପ୍ରବଳ ଉତ୍ସାହ ଓ ଉଦ୍ଦୀପନାର ସହ ଏହି କାର୍ଯ୍ୟକ୍ରମ ଅନୁଷ୍ଠିତ ହୋଇଥିଲା । ଏହି କାର୍ଯ୍ୟକ୍ରମରେ ବିଭିନ୍ନ ବିଦ୍ୟାଳୟର ଛାତ୍ରଛାତ୍ରୀମାନଙ୍କୁ ସାମିଲ କରାଯିବା ସହ ବୃକ୍ଷରୋପଣ, ଚିତ୍ରାଙ୍କନ ପ୍ରତିଯୋଗିତା, ପ୍ରବନ୍ଧ ରଚନା ଏବଂ ସ୍ଲୋଗାନ ଲିଖନ ପ୍ରତିଯୋଗିତା ଆଦିର ଆୟୋଜନ କରାଯାଇଥିଲା ।

ଏହି ଅବସରରେ ଉଦ୍‌ବୋଧନ ଦେଇ ମନ୍ତ୍ରୀ ଶ୍ରୀ ଗିରିରାଜ ସିଂହ କହିଲେ ଯେ ସ୍ୱଚ୍ଛ ଭାରତ ଅଭିଯାନକୁ ପ୍ରଧାନମନ୍ତ୍ରୀ 2014 ମସିହାରେ ମହାତ୍ମା ଗାନ୍ଧୀଙ୍କ ଜୟନ୍ତୀ ଅବସରରେ ଶୁଭାରମ୍ଭ କରିଥିଲେ । ଭାରତ ସଂପର୍କରେ ବିଶ୍ୱ ଦୃଷ୍ଟିକୋଣରେ ପରିବର୍ତ୍ତନ ଆଣିବା ଏହାର ମୂଳ ଉଦ୍ଦେଶ୍ୟ । ଏମଏସଏମଇ ମନ୍ତ୍ରାଳୟ ଏବଂ ଏହାର ସମସ୍ତ କାର୍ଯ୍ୟାଳୟ ନିୟମିତ ଭାବେ ସ୍ୱଚ୍ଛତା ଦିଗରେ କାର୍ଯ୍ୟ କରି ଆସୁଛନ୍ତି । ଏପରିକି ଶିଳ୍ପ କ୍ଷେତ୍ର, ଇଣ୍ଡଷ୍ଟ୍ରିଆଲ ଇଣ୍ଟେନ୍ସିଟି ମାନଙ୍କରେ ଏହି କାର୍ଯ୍ୟକ୍ରମ କରିବାକୁ ପ୍ରଧାନମନ୍ତ୍ରୀ ଆହ୍ୱାନ ଜଣାଇଛନ୍ତି ।

ଶିଳ୍ପସଂସ୍ଥାମାନେ ସେମାନଙ୍କର ବର୍ଯ୍ୟ ପରିଚାଳନା ପ୍ଲାଟ୍ଫର୍ମ ସ୍ଥାପନ କରିବା ଏବଂ ବର୍ଯ୍ୟ ପରିଚାଳନା ପଦ୍ଧତି ଅବଲମ୍ବନ କରିବା ଦିଗରେ ଏମଏସଏମଇ ସମସ୍ତଙ୍କୁ ସଚେତନ କରୁଛି । ଶିଳ୍ପ କ୍ଷେତ୍ର, ଇଣ୍ଟେନ୍ସିଟି ଓ କାର୍ଯ୍ୟାଳୟ ଏ ଦିଗରେ ପ୍ରୟାସ ଜାରି ରଖିବା ସକାଶେ ସ୍ୱଚ୍ଛ ପ୍ରତିଯୋଗିତାମାନ ଆୟୋଜନ କରିବା ଉପରେ ମନ୍ତ୍ରୀ ଶ୍ରୀ ସିଂହ ଗୁରୁତ୍ୱ ଆରୋପ କରିଥିଲେ ।

(Release ID: 1513366) Visitor Counter : 7

